

Ábyrgdarblaðstjóri til Dimmalætting

Søkt verður við hesum eftir ábyrgdarblaðstjóra til Dimmalætting

STARVIÐ

Lýst verður eftir einum framskygðum og virkisfúsum ábyrgdarblaðstjóra at leiða tað redaktionella toymið á Dimmalætting.

HØVUÐSUPPGÁVUR

Høvuðsuppgávan hjá ábyrgdarblaðstjóranum verður at menna tilfarið í blaðnum, umframt at samskipa fríyrkistilfar, taka sær av teimum praktisku uppgávanum á redaktiónini, og hava ábyrdina av tilfarsveiting til netmiðilin dimma.fo.

Ábyrgdarblaðstjórin á Dimmalætting skal standa á odda fyri og varða av virksemin, starvsfólki, og myndugleikauppgávum í samsvari við lógarásetingarnar á økinum. Ábyrgdarblaðstjórin skal kunna vísa á nýggjar leiðir og megna at flyta virkisøkið fram á leið. Ein av fyrstu uppgávum stjórans verður at skipa redaktionella partin av stovninum av nýggjum í samráði við starvsfólkin.

ÁBYRGDARBLAÐSTJÓRIN SKAL:

- Umboða miðilin í almenna rúminum
- Taka sær av setanarviðurskiftum viðvíkjandi redaktionellum starvsfólki
- Taka sær av at skipa innihaldið í blaðnum
- Taka sær av broytingum og nýhugsanum
- Tryggja, at redaktionella grundstøðið og leiðreglurnar fyri góðan fjølmiðlasið verða hildnar

FØRLEIKAKRØV

Umsøklarar skulu hava viðkomandi útbúgving og/ella royndir.

PERSÓNLIK FØRLEIKAKRØV

Umráðandi er, at tann sum verður sett/ur:

- hevur góð leiðslu- og samstarvsevni
- hevur ein mennandi og kveikjandi leiðslustíl
- hevur góðar samskiftisførleikar
- dugir at seta greið mál og skapa úrslit
- er ágrýtin og tænastríðsáttur
- er til reiðar at taka truplar avgerðir
- er til reiðar at royna nýggjar avbjóðingar
- er opin og útvend/ur í sínum virksemin
- dugir at røkja samband og at samstarva

við aðrar viðkomandi myndugleikar og áhugapartar

LØNAR- OG SETANARVIÐURSKIFTI

Starvið verður lønt sambært avtalu.

UMSÓKN

Umsóknir við avritum av prógvum, lívsgongdarlýsing (cv) og øðrum viðkomandi skjølum skulu sendast til:

Dimmalætting

Tinghúsvegur 40-42

Postrúm 29

110 Tórshavn

Ella til: kenneth@dimma.fo

Umsóknir skulu vera okkum í hendi í seinasta lagi 7. apríl 2019.

Starvið verður sett skjótast tilber.

Allar umsóknir verða viðgjørdar í trúnaði.

Nærri upplýsingar um starvið fáast við at venda sær Kenneth S. Bærendsen, fyrisingarstjóra, telefon 292912 ella skriva til kenneth@dimma.fo



Dimmalætting

Tann 30. juli í 1877 varð A/S Færø Amtstidendes Bogtrykkeri sett á stovn við tí endamáli at útgeva blaðið, sum tá hevði tvey nøvn; tað danska "Amtstidende for Færøerne" og "Dimmalætting". Tað var V.U. Hammershaimb, próstur á Nesi, ið gav blaðnum føroyska navnið, sum eftir 100 ára dagin stóð einsamalt sum heiti á hesum elsta miðli í landinum. Dagliga tíðindablaðið Dimmalætting broytti skap í 2014, eftir at eitt felag hjá Poul Hansen, sála, hevði keypt rættindini til navnið, og er síðani givið út sum vikuskiftisblað.